



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] SATURDAY, 26th NOVEMBER, 2022/AGRAHAYAN 05, 1944 [No. 106

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું જાહેરનામું

હુકમ

નં. ડીએમ/ડીસીએચ/વિ.સ.ચૂંટણી/૧૬/૨૦૨૨.-ભારતના ચૂંટણી પંચ તરફથી વિધાનસભા સામાન્ય ચૂંટણી-૨૦૨૨ની તારીખો જાહેર થયેલ છે. જે મુજબ તા. ૦૩-૧૧-૨૦૨૨ થી ચૂંટણીને અનુલક્ષીને આદર્શ આચાર સંહિતા અમલમાં આવેલ છે. અને દેવભૂમિ દ્વારકા જિલ્લામાં તા. ૦૧-૧૨-૨૦૨૨ ના રોજ મતદાન થનાર છે. ચૂંટણીની કામગીરી તા. ૦૩-૧૧-૨૦૨૨ થી તા. ૧૦-૧૨-૨૦૨૨ સુધી ચાલશે. વિધાનસભા સામાન્ય ચૂંટણીની કામગીરી દરમ્યાન આદર્શ આચાર સંહિતાના અમલ માટે જરૂરી જાહેરનામા બહાર પડવા માટે ભારતના ચૂંટણી પંચ તરફથી સૂચનાઓ આપવામાં આવેલ છે.

ભારતના ચૂંટણીપંચના પત્ર ક્રમાંક : ૪૬૪/આઈએનએસટી/૨૦૦૭-પીએલએન-૧, તા. ૦૮-૦૧-૨૦૦૭ તથા અધિક મુખ્ય નિર્વાચન અધિકારીશ્રીના પત્ર ક્રમાંક : ઈએલસી/૧૦૧૪/૩૪૮(૨)/છ, તા. ૧૭-૦૪-૨૦૧૪ અને સરખા નંબરના પત્ર તા. ૧૮-૦૪-૨૦૧૪ થી અપાયેલ સૂચના મુજબ રીપ્રેઝન્ટેશન ઓફ ધી પીપલ એક્ટ, ૧૯૫૧ની કલમ-૧૨૬ મુજબ ચૂંટણી મતદાન પુરું થતા સમયગાળા પહેલાં ૪૮ કલાકના સમયગાળામાં ચૂંટણી પ્રચાર બંધ કરવાનો રહે છે. ચૂંટણી પ્રચાર માટે જે-તે મતવિસ્તારમાં તે મતવિસ્તારની બહારથી આવતા રાજકીય ફંક્શનરીઓ, પક્ષના કાર્યકરો, રેલી ફંક્શનરી, પ્રચાર ફંક્શનરીઓ વિગેરે, કે જેઓ તે મતવિસ્તારના મતદારો નથી, તેઓએ ચૂંટણી પ્રચારનો સમય પૂર્ણ થયા બાદ એટલે કે મતદાન પુરું થતા સમયગાળા પહેલાં ૪૮ કલાકના સમયગાળામાં તે મત વિસ્તારમાં હાજર રહે નહીં તે સુનિશ્ચિત કરવા સૂચના આપેલ છે.

આથી હું, ભુપેશ જોટાણીયા, (GAS) અધિક જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે મળેલ સત્તાની રૂએ સમગ્ર દેવભૂમિ દ્વારકા જિલ્લામાં આગામી વિધાનસભા સામાન્ય ચૂંટણી-૨૦૨૨ સંદર્ભે નીચે મુજબ હુકમ કરું છું.

- (૧) દેવભૂમિ દ્વારકા જિલ્લાના તમામ મત વિસ્તારોમાં ચૂંટણી પ્રચાર અર્થે જે-તે મતવિસ્તારની બહારથી આવેલ રાજકીય અગ્રણીઓ, પક્ષના કાર્યકરો, રેલી ફંક્શનરી, પ્રચારકો વિગેરેએ કે જેઓ સંબંધિત મતવિસ્તારના મતદારો નથી તેઓએ સદરહુ મતવિસ્તારમાં મતદાન પુરું થતા સમયગાળા પહેલાં ૪૮ કલાકના સમયગાળામાં સંબંધિત મત વિસ્તારમાં હાજર રહેવું નહીં.

- (૨) દેવભૂમિ દ્વારકા જિલ્લાના તમામ મતવિસ્તારના ચૂંટાયેલા સંસદ સભ્ય/વિધાનસભાના સભ્ય મતદાન પુરુ થતા સમયગાળા પહેલા ૪૮ કલાકના સમયગાળામાં પોતે જે સંસદીય/વિધાનસભા મતવિભાગમાંથી ચૂંટાયા હોય તે સંબંધિત મતવિભાગમાં તેઓ જે તે મતવિભાગના મતદાર હોય કે ન હોય તો પણ ચૂંટણી પ્રચારમાં સામેલ ન થવાની શરતે જ રોકાઈ શકશે. તેમજ સંસદ સભ્ય/વિધાનસભાના સભ્ય જે તે સંસદીય/વિધાનસભા મતવિભાગ સિવાયના અન્ય મતવિભાગની મુલાકાત લઈ શકશે નહીં.
- (૩) મતદાન પુરુ થતા સમયગાળા પહેલા ૪૮ કલાકના સમયગાળામાં ઘેર ઘેર મુલાકાત લઈ ચૂંટણી પ્રચાર કરી શકાશે પરંતુ આ ઘેર ઘેર પ્રચાર વખતે એક સાથે વધુમાં વધુ પાંચ વ્યક્તિ જઈ શકશે.
- (૪) મતદાન પુરુ થતા સમયગાળા પહેલા ૪૮ કલાકના સમયગાળામાં ઘેર ઘેર પ્રચાર વખતે કાર્યકરો/નેતાઓ, જેના પર પક્ષનું પ્રતીક હોય તેવી ટોપી, મફલર, પહેરી શકશે પરંતુ બેનર્સ પ્રદર્શિત કરી શકશે નહીં.

આ હુકમનું ઉલ્લંઘન કરનાર વ્યક્તિ ભારતીય દંડ સંહિતાની કલમ-૧૮૮ હેઠળ શિક્ષાત્મક પોલીસ કાર્યવાહી કરવાને પાત્ર ઠરશે તેમજ દોષિત જાહેર થનારને એક માસની સાદી કેદ અથવા રૂ. ૨૦૦/- નો દંડ અથવા બન્ને સજા થઈ શકશે. ઉપરાંત લોક પ્રતિનિધિત્વ અધિનિયમ-૧૯૫૧ ની કલમ-૧૩૩ હેઠળ તથા ભારતીય દંડ સંહિતાના પ્રકરણ-૮(એ) હેઠળ શિક્ષાત્મક કાર્યવાહી થઈ શકશે.

આ હુકમની તમામને જાણકારી અર્થે પોલીસ અધિક્ષકશ્રી, દેવભૂમિ દ્વારકાએ બહોળી પ્રસિધ્ધિ કરવાની રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ સબ ઈન્સપેક્ટર તથા તેનાથી ઉપરના દરજ્જાના પોલીસ અધિકારીઓને આ જાહેરનામાંનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આજ તા. ૨૧-નવેમ્બર-૨૦૨૨ ના રોજ મારી સહી તથા કચેરીની મહોર લગાડી હુકમ બહાર પાડ્યો.

દેવભૂમિ દ્વારકા, ૨૧ માહે નવેમ્બર, સને ૨૦૨૨.

ભૂપેશ જોટાણીયા
અધિક જિલ્લા મેજિસ્ટ્રેટ,
દેવભૂમિ દ્વારકા.

